

सूर्यकवचम्

{॥ सूर्यकवचम् ॥}

श्रीगणेशाय नमः ॥

श्रीसूर्य उवाच ।

साम्ब साम्ब महाबाहो शृणु मे कवचं शुभम् ।

त्रैलोक्यमङ्गलं नाम कवचं परमाद्भुतम् ॥ १ ॥

यज्ज्ञात्वा मन्त्रवित्सम्यक् फलं प्राप्नोति निश्चितम् ।

यद्धृत्वा च महादेवो गणानामधिपोभवत् ॥ २ ॥

पठनाद्धारणाद्विष्णुः सर्वेषां पालकः सदा ।

एवमिन्द्रादयः सर्वे सर्वैश्चर्यमवाप्नुयुः ॥ ३ ॥

कवचस्य ऋषिर्ब्रह्मा छन्दोनुष्टुबुदाहृतः ।

श्रीसूर्यो देवता चात्र सर्वदेवनमस्कृतः ॥ ४ ॥

यश आरोग्यमोक्षेषु विनियोगः प्रकीर्तितः ।

प्रणवो मे शिरः पातु घृणिर्मे पातु भालकम् ॥ ५ ॥

सूर्योऽव्यान्नयनद्वन्द्वमादित्यः कर्णयुग्मकम् ।

अष्टाक्षरो महामन्त्रः सर्वाभीष्टफलप्रदः ॥ ६ ॥

ह्रीं बीजं मे मुखं पातु हृदयं भुवनेश्वरी ।
चन्द्रबिम्बं विंशदाद्यं पातु मे गुह्यदेशकम् ॥ ७ ॥

अक्षरोऽसौ महामन्त्रः सर्वतन्त्रेषु गोपितः ।
शिवो वह्निनसमायुक्तो वामाक्षीबिन्दुभूषितः ॥ ८ ॥

एकाक्षरो महामन्त्रः श्रीसूर्यस्य प्रकीर्तितः ।
गुह्याद्गुह्यतरो मन्त्रो वाञ्छाचिन्तामणिः स्मृतः ॥ ९ ॥

शीर्षादिपादपर्यन्तं सदा पातु मनूत्तमः ।
इति ते कथितं दिव्यं त्रिषु लोकेषु दुर्लभम् ॥ १० ॥

श्रीप्रदं कान्तिदं नित्यं धनारोग्यविवर्धनम् ।
कुष्ठादिरोगशमन महाव्याधिविनाशनम् ॥ ११ ॥

त्रिसन्ध्यं यः पठेन्नित्यमरोगी बलवान्भवेत् ।
बहुना किमिहोक्तेन यद्यन्मनसि वर्तते ॥ १२ ॥

ततत्सर्वं भवेत्तस्य कवचस्य च धारणात् ।
भूतप्रेतपिशाचाश्च यक्षगन्धर्वराक्षसाः ॥ १३ ॥

ब्रह्मराक्षसवेताला न् द्रष्टुमपि तं क्षमाः ।

दूरादेव पलायन्ते तस्य सङ्कीर्तणादपि ॥ १४ ॥

भूर्जपत्रे समालिख्य रोचनागुरुकुङ्कुमैः ।

रविवारे च सम्स्कान्त्यं सप्तभ्यां च विशेषतः ।

धारयेत्साधकश्रेष्ठः श्रीसूर्यस्य प्रियोभवेत् ॥ १५ ॥

त्रिलोहमध्यगं कृत्वा धारयेदक्षिणे करे ।

शिखायामथवा कण्ठे सोपि सूर्यो न संशयः ॥ १६ ॥

इति ते कथितं साम्ब त्रैलोक्यमङ्गलाभिधम् ।

कवचं दुर्लभं लोके तव स्नेहात्प्रकाशितम् ॥ १७ ॥

अज्ञात्वा कवचं दिव्यं यो जपेत्सूर्यमुत्तमम् ।

सिद्धिर्न जायते तस्य कल्पकोटिशतैरपि ॥ १८ ॥

इति श्रीब्रह्मयामले त्रैलोक्यमङ्गलं नाम सूर्यकवचं सम्पूर्णम् ॥

Encoded and proofread by Dinesh Agarwal dinesh.garghouse at gmail.com

Please send corrections to sanskrit@cheerful.com

Last updated त्oday

<http://sanskritdocuments.org>

Surya Kavacham (Surya Krutha) Lyrics in Devanagari PDF

% File name : sUryakavachambrahmayAmale.itx

% Category : kavacha

% Location : doc_z_misc_navagraha

% Language : Sanskrit

% Subject : philosophy/hinduism/religion

% Transliterated by : Dinesh Agarwal dinesh.garghouse at gmail.com

% Proofread by : Dinesh Agarwal dinesh.garghouse at gmail.com, PSA Easwaran

% Description-comments : brahmayAmala tantra

% Latest update : April 29, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website